

अन्न, नागरी पुरवठा व ग्राहक संरक्षण विभागाच्या अधिनस्त पुरवठा यंत्रणेतील शासकीय कर्मचाऱ्यांच्या वैद्यकीय खर्चाच्या प्रतिपूर्तीच्या अनुज्ञेयतेची कमाल मर्यादा व मंजूरीच्या अधिकारात सुधारणा करण्याबाबत आणि वैद्यकीय खर्चाच्या प्रतिपूर्तीच्या मंजूरीकरिता विभाग प्रमुख व प्रादेशिक विभाग प्रमुख घोषित करणेबाबत.....

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक : वैदेप्र-३३२१/प्र.क्र. ०१/ना.पु-१५

हुतात्मा राजगुरु चौक, मादाम कामा मार्ग,

मंत्रालय (विस्तार), मुंबई- ४०० ०३२.

दिनांक:- ०७ एप्रिल, २०२१.

वाचा:-

- १) सार्वजनिक आरोग्य विभाग, शासन निर्णय, क्र. वैखप्र-२०१६/प्र.क्र.१६/२१०६/राकावि-२, दि.१६ मार्च, २०१६.
- २) सार्वजनिक आरोग्य विभाग, शासन निर्णय, क्र. वैखप्र-२०१८/प्र.क्र.४८८/२०१८/राकावि-२, दि. ०६ जून, २०१९.

प्रस्तावना :-

शासकीय कर्मचारी व त्यांच्या कुटुंबियांना महाराष्ट्र राज्य सेवा (वैद्यकीय देखभाल) नियम, १९६१ मधील तरतुदींच्या अधीन राहून, आकस्मिकरित्या उद्धवणान्या २७ आजारांवर खाजगी रुग्णालयात घेतलेल्या उपचारांवरील तसेच ५ गंभीर आजारांवर, शासनाने संपूर्ण खर्चाच्या प्रतिपूर्तीसाठी मान्यता दिलेल्या खाजगी रुग्णालयात घेतलेल्या उपचारांवरील वैद्यकीय खर्चाच्या प्रत्येक प्रकरणी रु. ३,००,०००/- (रु. तीन लक्ष फक्त) च्या कमाल मर्यादेत प्रतिपूर्तीस मंजूरी देण्याचे अधिकार उपरोक्त वाचा येथील अ.क्र.१ येथील सार्वजनिक आरोग्य विभाग, शासन निर्णयदि.१६ मार्च, २०१६ नुसार विबह्म प्रमुखांना प्रदान केलेले आहेत. या मर्यादेवरील वैद्यकीय खर्चाच्या प्रतिपूर्तीचे अधिकार प्रशासकीय विभाग प्रमुखांना असल्याने संबंधित मंत्रालयीन प्रशासकीय विभागाकडे प्रस्ताव सादर केले जातात. वैद्यकीय खर्च प्रतिपूर्तीच्या प्रस्तावांची प्रलंबितता लक्षात घेता, महाराष्ट्र राज्य सेवा (वैद्यकीय देखभाल) नियम, १९६१ व त्यानंतर वेळोवेळी निर्गमित केलेल्या शासन निर्णयातील अटी व शर्तीच्या अधीन राहून रु. ३,००,०००/- (अक्षरी रुपये तीन लक्ष फक्त) पर्यंतच्या वैद्यकीय खर्चाच्या प्रतिपूर्ती संदर्भात विभागप्रमुखांना असलेल्या वित्तीय अधिकारात सार्वजनिक आरोग्य विभागाच्या उपरोक्त वाचा येथील शासन निर्णय, दि.०६ जून, २०१९ नुसार बदल करण्यात आले आहेत. या शासन निर्णयाच्या परिच्छेद ६ मध्ये नमूद केल्यानुसार अन्न, नागरी पुरवठा व ग्राहक संरक्षण विभागाच्या आकृतिबंधातील मंजूर पदनाम विचारात घेऊन निव्वळ वैद्यकीय खर्चाच्या प्रतिपूर्तीच्या मंजूरीकरिता विभागाच्या अधिनस्थ पुरवठा यंत्रणेच्या सर्व क्षेत्रीय कार्यालयांमध्ये विभाग प्रमुख व प्रादेशिक विभाग प्रमुख घोषित करण्याची बाब शासनाच्या विचाराधीन होती.

शासन निर्णय :-

सार्वजनिक आरोग्य विभाग, शासन निर्णय, दि. ०६ जून, २०१९ च्या परिच्छेद ६ मध्ये नमूद तरतुदीनुसार अन्न, नागरी पुरवठा व ग्राहक संरक्षण विभागांतर्गत पुरवठा यंत्रणेच्या सर्व क्षेत्रीय कार्यालयांमध्ये अधिकारी/कर्मचारी यांच्या निव्वळ वैद्यकीय खर्चाच्या प्रतिपूर्तीच्या मंजूरीकरीता विभाग प्रमुख व प्रादेशिक विभाग प्रमुख खालीलप्रमाणे घोषित करण्यास व त्यांच्यासमोर विहित केलेल्या वितीय मर्यादेत प्रतिपूर्तीचे अधिकार प्रदान करण्यास या शासन निर्णयान्वये मान्यता देण्यात येत आहे.

अ.क्र.	सक्षम प्राधिकारी	सक्षम प्राधिकारी यांचे पदनाम	शा.नि.सा.आ.वि.,दि.६.६.२०१९ अन्वये वैद्यकीय खर्चाच्या प्रतिपूर्तीचे अधिकार
१.	मंत्रालयीन प्रशासकीय विभाग प्रमुख	अप्पर मुख्य सचिव/प्रधान सचिव/सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई.	रु.३,००,०००/- (अक्षरी रुपये तीन लक्ष) वरील प्रकरणे
२.	विभाग प्रमुख	नियंत्रक शिधावाटप व संचालक नागरी पुरवठा, मुंबई (मुंबई-ठाणे शिधावाटप क्षेत्राकरिता) उप आयुक्त (पुरवठा), कोकण/पुणे/नाशिक/औरंगाबाद/अमरावती/नागपूर विभाग.	रु. २,००,०००/- (अक्षरी रुपये दोन लक्ष) वरील परंतु रु. ३,००,०००/- (अक्षरी रुपये तीन लक्ष) पर्यंतची प्रकरणे
३.	प्रादेशिक विभाग प्रमुख	सर्व उप नियंत्रक, शिधावाटप (मुंबई-ठाणे शिधावाटप क्षेत्राकरिता) सर्व जिल्हा पुरवठा अधिकारी / सर्व अन्नधान्य वितरण अधिकारी	रु. २,००,०००/- (अक्षरी रुपये दोन लक्ष) पर्यंतची प्रकरणे

२. शासन याद्वारे असे निर्देश देत आहे की, उपरोक्त तक्त्यात नमूद केल्याप्रमाणे विभाग प्रमुख व प्रादेशिक विभाग प्रमुख यांनी त्यांच्या स्तरावर वैद्यकीय खर्चाच्या प्रतिपूर्तीच्या प्रकरणांना महाराष्ट्र राज्य सेवा (वैद्यकीय देखभाल) नियम, १९६१ व त्यानंतर वेळोवेळी निर्गमित केलेल्या शासन निर्णयामधील तरतुदी काटेकोरपणे तपासून मंजूरी द्यावी.

३. अन्न, नागरी पुरवठा व ग्राहक संरक्षण विभागांतर्गत पुरवठा यंत्रणेच्या क्षेत्रीय कार्यालयांमधील अधिकारी/कर्मचारी यांच्या निव्वळ वैद्यकीय खर्चाच्या प्रतिपूर्तीस मंजूरी देताना यासंदर्भात सार्वजनिक आरोग्य विभागाने वेळोवेळी निर्गमित केलेल्या अटी व शर्तीची पूर्तता होत असल्याची खातरजमा करावी तसेच सार्वजनिक आरोग्य विभागाच्या दि.०६ जून, २०१९ च्या शासन निर्णयातील तरतुदींचे तंतोतंत पालन करण्यात यावे.

४. हा शासन निर्णय प्रलंबित प्रकरणांना देखील लागू करण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२१०४०७१५५६४७९९०६ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दीपक केंद्रे)

अवर सचिव, महाराष्ट्र शासन

प्रत -

१. मा. राज्यपाल यांचे प्रधान सचिव.
२. मा. मुख्यमंत्री यांचे प्रधान सचिव.
३. मा.मंत्री (अ. ना. पु. व ग्रा. सं.) यांचे खाजगी सचिव, मंत्रालय, मुंबई.
४. मा.राज्यमंत्री (अ. ना. पु. व ग्रा. सं.) यांचे खाजगी सचिव, मंत्रालय, मुंबई.
५. प्रधान सचिव, सार्वजनिक आरोग्य विभाग, मंत्रालय, मुंबई.
६. सचिव (अ. ना. पु. व ग्रा. सं.) यांचे स्वीय सहायक, मंत्रालय, मुंबई.
७. वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
८. नियंत्रक शिधावाटप व संचालक नागरी पुरवठा, मुंबई.
९. सर्व उप नियंत्रक, शिधावाटप.
१०. सर्व उप आयुक्त (पुरवठा).
११. सर्व जिल्हा पुरवठा अधिकारी.
१२. सर्व अन्नधान्य वितरण अधिकारी.
१३. अधिदान व लेखा अधिकारी, मुंबई.
१४. महालेखापाल-१ (लेखा व अनुज्ञेयता/ लेखा व परिक्षा), महाराष्ट्र, मुंबई.
१५. महालेखापाल-२ (लेखा व अनुज्ञेयता/ लेखा व परिक्षा), महाराष्ट्र, नागपूर.
१६. सर्व जिल्हा कोषागार अधिकारी.
१७. निवड नस्ती, ना.पु.-१५.